



גאווערנער קעטי האוקול

אויף תיכף ארויסצוגעבן: 10/13/2022

גאווערנער האוקול, מעיאר אדאמס אנאנסירן פלאן פאר SPARC' קיפס בעי', ערשט-פון-איר-סארט דזשאב און עדיוקעשען צענטער פאר געזונטהייט און לעבנס-וויסנשאפט אינאוואציע

היסטארישע אינוועסטירונג פון שטאט און סטעיט, אין צוזאמארבעט מיט CUNY, וועט פארזיכערן אז ניו יארק איז אן אלוועלטליכן פירער אין צוטריטליכע לעבנס-וויסנשאפט און פובליק געזונטהייט קאריערעס

נייע סטעיט-און-דע-ארט ברוקדעיל קאמפוס וועט שאפן א רערן-ליניע פאר ניו יארק סיטי סטודענטן און שאפן א געוויכט-פונקט פאר'ן לעבנס-וויסנשאפט אינדוסטריע

פראיעקט איז א השלמה צו גאווערנער האוקול'ס בליק אונטערצוהייבן ניו יארק'ס העלטקעיר סעקטאר, אריינגערעכנט 620 מיליאן דאלער אין לעבנס-וויסנשאפט אונטערנעמונג, רעקארד-ברעכנדע אינוועסטירונגען אין CUNY און SUNY, העלטקעיר ארבעטער באנוס פראגראם

מאלערייען און ארט שטח מאפע צו באקומען דא

גאווערנער קעטי האוקול און ניו יארק סיטי מעיאר עריק אדאמס האבן היינט אויסגעמאלדן פלענער פאר'ן וויסנשאפט פארק און פארשונג קאמפוס קיפס בעי', אן אינאוואציע צענטער וואס וועט זיין דאס ערשט פון איר סארט אינעם סטעיט. געטריבן דורך א היסטארישע אינוועסטירונג פון דער שטאט און סטעיט, וועט SPARC' קיפס בעי' מאכן ניו יארק אן אלוועלטליכער פירער אין שאפן און צוציען צוטריטליכע דזשאבס אין לעבנס-וויסנשאפט, העלטקעיר, און פובליק געזונטהייט דורך שאפן א רערן-ליניע פון ארטיגע פובליק סקולס צו קאריערעס אין די אויפשטייגנדע און נייטיגע געביטן.

“אדאנק דעם אפמאך מיט דער שטאט, וועט SPARC' קיפס בעי' געבן פאר ניו יארק'ס לעבנס-וויסנשאפט סעקטאר א גרויסער אונטערהייב, שאפנדיג טויזנטער הויך-צאלנדע דזשאבס, אינוועסטירן אין עדיוקעישען, און מאכן ניו יארק דעם פלאץ וואו נסים ונפלאות ווערן געשאפן, “ האט גאווערנער האוקול האט געזאגט. “מיין אדמיניסטראציע בלייבט לעיסער-פאקוסירט אויף ראטעווען לעבנס און מאכן ניו יארק די היים פון די טראנספארמאטיווע געביטן פון דעם צוקונפט. מיט דעם דאזיגן פראיעקט וועלן מיר עררייכן ביידע פון די צילן גלייכצייטיג.”

דורך א שותפות מיט דער סיטי אוניווערסיטעט פון ניו יארק (CUNY), וועט SPARC' קיפס בעי' אויפטרייבן אומגעפער 25 ביליאן דאלער אין עקאנאמישע אימפאקט צו דער שטאט אין לויף פון די קומענדע 30 יאר; שאפן 10,000 דזשאבס, אריינגערעכנט 2,000 קביעות'דיגע דזשאבס; און טראנספארמירן הונטער קאלעדזש'ס ברוקדעיל קאמפוס אויף איסט 25סטע סטריט און ערשטע עוועניו אויף נייע סטעיט-און-דע-ארט אויסשול און קאמערציעלע איינריכטונגען. דער פראיעקט וועט טראנספארמירן א גאנצע שטאט בלאַק — מיט איבער 1.5 מיליאן סק. פיס פאר אקאדעמישע, פובליק

געזונטהייט און לעבנס-וויסנשאפט פלאץ און מער ווי טאפלען דעם לעבנס-וויסנשאפט פוטפרינט אין קיפס בעי — און איבערבויען א נייע צוטריטליכע פיסגייער בריק אויף איסט 25סטע סטריט אויף צו באהעפטן דעם איסט ריווער מיט 'מאנהעטען וואַטערפראָנט גרינוועי'.

ניו יארק סיטי עקאנאמישע אנטוויקלונג קאָרפּאָרעישען פרעזידענט און CEO ענדרו קימבאל האט געזאגט, "SPARC קיפס בעי" פארטרעט א גענצליך נייעם מהלך פון עקאנאמישע אנטוויקלונג אין ניו יארק סיטי וואו מיר שאפן הויפעלעך אין וועלכע מסחר און סקולס ארבעטן זייט-ביי-זייט צוצושטעלן קאריערע וועגלעך פאר CUNY און DOE סטודענטן אין די אינאוואטיווע סעקטארן פון היינט און מארגן. דאס איז נישט בלויז א גענצליך נייע וועג צו ליפערן עקאנאמישע אנטוויקלונג נאר אויך א ריזיגע שותפות מיטן סטעיט. אינאיינעם, שאפן מיר א פרעצעדענטלאזע רען-ליניע פון א פילפארביגע טאלאנט-ארבעטסקראפט וואס וועט גרייט מאכן אונזער שטאט פאר צוקונפטיגע געזונטהייט עמערדזשענסיס און גלייכצייטיג פאראויס-פירן נייע מעדיצינען, מעדיצינישע מכשירים, אינאוואטיווע טעראפּיס, און אנדערע פראדוקטן צו העלפן באהאנדלען די קראנקע און פארבעסערן זייערע לעבנס און אויפפאסונג. NYCEDC איז קאָנפּידענט אז די היסטארישע אינוועסטירונג וועט מאכן וואקסן די געזונטהייט און לעבנס-וויסנשאפטן סעקטארן, פארברייטערן אונזער עקאנאמיע און שטיצן איר לאנג-טערמיניגע ווידערשטאנד-פעאיקייט."

ניו יארק סיטי מעיאר עריק אדאמס האט געזאגט, "דער נייער 'וויסנשאפט פארק און פארשונג קאמפּוס' אין קיפס בעי וועט זיין נישט בלויז א צענטער פּר די לעבנס-וויסנשאפטן אינדוסטריע און א געוויינט-פונקט פאר דער ארומיגער סביבה, נאר אויך א בריק צום צוקונפט פאר אונזער שטאט'ס יונגע לייט. SPARC קיפס בעי' וועט טראנספארמירן א גאנצע שטאט בלאַק אויף א סטעיט-אַוו-דע-אַרט דעסטינאציע פאר די לעבנס-וויסנשאפטן אינדוסטריע און זיין א פלאץ וואו ארבעטסקראפט אנטוויקלונג, עקאנאמישע געלעגנהייט, און פובליק געזונטהייט קומען זיך גלאטיג צונויף, צוציענדיג ביזנעסער און הייבנדיג ניו יארקער אויף צוריקצוברענגען אונזער שטאט שטערקער ווי סיי ווען פריער מיט 25 ביליאן דאלער אין נייע עקאנאמישע אקטיוויטעט פאר אונזער שטאט במשך די קומענדע דריי צענדליג-יארן. א דאנק אייך צו אונזערע אלע שותפים פאר דעם פאראייניגטן בליק און די צוזאמארבעט אויף 'אויפצוטון בפועל'."

בודזשעט דירעקטאר ראבערט עף. מודזשיקא דזשוניאר האט געזאגט, "די זענען וויכטיגע אינוועסטירונגען צו שאפן דזשאבס, אויסשולן אונזערע יונגע לייט און העלפן באשיצן פובליק געזונטהייט און זיכערהייט. זיי פארטרעטן אויך א פראדוקטיווע צוזאמארבעטשאפט צווישן דעם סטעיט און דער שטאט און זענען א געוואונשענע הוספה צו די באדייטנדע אינוועסטירונגען וואס גאווערנער האוקול האט געמאכט אין עקאנאמישע אנטוויקלונג, עדיוקעישען און העלטקעיר אין דעם יעצטיגן סטעיט בודזשעט."

'עמפּיער סטעיט דעוועלאפמענט' פרעזידענטקע, CEO און קאמיסיאנערין האופ ניט האט געזאגט, "דער פראיעקט פארטרעט ניו יארק'ס אינאוואציע DNA, אויסניצנדיג אונזער ערשטראנקיגע העכערע עדיוקעישען קאמיוניטי אויף צו בויען א טאלאנטפולע ארבעטסקראפט וואס וועט מאכן וואקסן דעם סטעיט'ס ערשטראנקיגע לעבנס-וויסנשאפט אינדוסטריע. אונזער סטראטעגישע אינוועסטירונג און פאקוס אויף ארבעטסקראפט אנטוויקלונג איז א געווינענדע מוסטער פאר ניו יארקער: עס שאפט דזשאבס, גיבט עקאנאמישע געלעגנהייט און פארשטערקערט דער עקאנאמיע לענגאויס דעם סטעיט."

ניו יארק סיטי ערשטע געהילף מעיאר לארעין גרילא האט געזאגט, "דאס איז ווירקליך א טראנספארמאטיווע פראיעקט וואס שאפט סטעיט-אַוו-דע-אַרט פלאץ פאר הויך-שולע, אונטערגראדואירטע, גראדואירטע, און נאך-גראדואירטע סטודענטן, פובליק געזונטהייט אנטשטאלטן און בייאַו-טעק פירמעס. "עס וועט אויך צושטעלן א מהלך צו קאריערע געלעגנהייטן פאר דורות ניו יארקער."

ניו יארק סיטי דעפיוטי מעיאר פאר עקאנאמישע און ארבעטסקראפט אנטוויקלונג מאריע טארעס-ספרינגער האט געזאגט, "היינט צייכנט אפ די אנהייב פון א נייע תקופה פון געלעגנהייט פאר אונזער שטאט און אונזערע איינוואוינער. דער טראנספארמאטיווער נייע קאמפוס ביי SPARC' קיפס בעי' וועט צוזאמברענגען אקאדעמיע מיט אינדוסטריע און העלפן ניו יארק סיטי ווערן די וועלט'ס פירנדער שטאט פאר לעבנס-וויסנשאפטן און פובליק געזונטהייט. מיט דער קאמבינאציע פון פראגראמען און ערטער פלאנירט אויפ'ן ארט, האבן מיר אן אמת'דיג זעלטענע געלעגנהייט צו שטעלן ארטיגע טאלאנט ביים צענטער פון די אינספירירנדע און אימפאקטפולע ארבעט וואס קומט פאר אין לעבנס-וויסנשאפטן, העלטקעיר און פובליק געזונטהייט און זיי אויסריכטן מיט די טרענירונג וואס זיי דארפן האבן אויף אריינצוקומען אין די קאריערעס."

ניו יארק סיטי דעפיוטי מעיאר פאר געזונטהייט און מענטשן סערוויסעס ענע וויליאמס-אייסאם האט געזאגט, "דער SPARC' קיפס בעי' קאמפוס וועט העלפן צוציען און האלטן דאס סאמע בעסטע אין די געזונטהייט און לעבנס-וויסנשאפט געביטן. עס וועט זיין די היים פאר אינאוואציע און צוזאמארבעט און די הארץ פון אויסשולעריי פאר דורות פראפעסיאנעלן אינעם צוקונפט אין די כסדר-שטייגנדע וויכטיגע דיסציפלינען. א דאנק אייך צו די מאנשאפטן לענגאויס דער שטאט און דעם סטעיט ווי אויך די וויסנשאפט און ביזנעס קאמיוניטיס פאר'ן זיך פאראייניגן צו שטעלן די פלענער אין פראקטיצירונג."

SPARC' קיפס בעי' וועט קולטיווירן דעם קומענדיגן דור וויסנשאפטליכע פארשונג און העלטקעיר ארבעטסקראפט, שאפנדיג אן איינציגן קאמפוס מיט פלאץ פאר א נייע פובליק הויך-שולע, CUNY סקולס פאקוסירט אויף העלטקעיר, אינאוואטיווע געזונטהייט און בייא-טעק פירמעס, און פובליק געזונטהייט אנטשטאלטן — צושטעלנדיג דרכים צו גוט באצאלטע קאריערעס פאר ניו יארק סיטי הויך-שולע, אונטערגראדואיר און נאך-גראדואיר סטודענטן. CUNY וועט אנבאטן צוטריטליכע דעגריס און אנגייענדע בילדונגס פראגראמען אין פובליק געזונטהייט און מעדיצינישע פארשונג, אריינגערעכנט פאר די פילע יונגע ניו יארקער אינספירירט דורך פאנדעמיע רעספאנדערס און פארשער וועלכע האבן געהאלפן אנטוויקלען וואקסינען.

קאריערע געלעגנהייטן וועלן זיין א ברייטע ריי, פון דאקטוירים און נורסעס ביז בייאו-כעמיסטן און אינזשינערן, ווי אויך א ברייטע ריי ראלעס אין די לעבנס-וויסנשאפט און העלטקעיר געביטן ווי ביזנעס פארוואלטער, לאוערס און אדמיניסטראטיווע געהילפן. מיט'ן אויסארבעטן נייע טאלאנט וועט קומען נייע פארשונג, וואס וועט פירן צו נאך פירמעס, נאך דזשאבס, נאך מעדיצינען און פארגעשריטענע טעכנאלאגיעס, וואס וועט פארזיכערן אז ניו יארק סיטי בלייבט ווייטער דער פירער אין אנטוויקלען באהאנדלונגען און רפואות פאר עטליכע פון די מערסט-דרינגענדע פובליק געזונטהייט ארויספאדערונגען פון אונזער תקופה.

אין צוגאב, וועט SPARC' קיפס בעי' זיין קריטיש-וויכטיג אין בויען א מער דינאמישע און ווידערשטאנד-פעאיגע ניו יארק סיטי עקאנאמיע. ניו יארק סיטי'ס העלטקעיר סעקטאר באשעפטיגט איבער 750,000 ניו יארקער, און די מעטראפאליטען געגנט'ס לעבנס-וויסנשאפטן סעקטאר איז א גיך אויפשטייגנדער אינדוסטריע מיט [באלד 150,000 נאך דזשאבס](#) פאראיאר. די שטאט שאצט אז דער קאמפוס'ס נייע קאמערציעל לאבאראטאריע ארט וועט שאפן ארום 2,000 הויכע קוואליטעט דזשאבס און צוציען נייע פירמעס און סטארטאפס, פירנדיג צו נאך גוט באצאלטע דזשאבס אין די העלטקעיר און לעבנס-וויסנשאפטן געביטן.

סיטי אוניווערסיטעט פון ניו יארק קאנצעלאר פעליקס וו. מאטאס ראדריגעז האט געזאגט, "קאָויד-19 האט איבערצייגט ווי וויכטיג עס זענען ניו יארק'ס שפיטעלער, פארשונג אנטשטאלטן און CUNY צום איבערלעבן און וואוילזיין פון אונזער שטאט. אלס רעזולטאט, איז עס פאסיג אז גאווערנער האקול און מעיאר אדאמס האבן זיך פאראייניגט מיט CUNY צו טראנספארמירן הונטער קאלעדזש'ס ברוקדעיל

קאמפוס אויף א פובליק געזונטהייט און עדיוקעישען צענטער אויף בעסער נאכצוקומען די געברויכן פון אונזערע סטודענטן, איינגעשטעלטע און אלע ניו יארקער. יעדעס יאר, שרייבט CUNY איין בערך 40,000 סטודענטן אין געזונטהייט און מענטשן סערוויסעס פראגראמען, און די סטעיט-און-דע-אָרט איינריכטונג וועט זיי גרייט מאכן צו ארבעטן אין ניו יארק'ס שטייגנדע לעבנס-וויסנשאפט און פובליק געזונטהייט סעקטארן ווי אויך שאפן העכסט-נייטיגע דזשאבס אין די געביטן אויף צו העלפן אונזער עקאנאמיע. CUNY שטאלצירט זיך צו זיין א טייל פון דער צוזאמארבעט, וואס וועט העלפן ניו יארק זיך ערהוילן פון דער פאנדעמיע אויף א ישר'דיגן אופן."

סיטי אוניווערסיטעט פון ניו יארק באורד און טראסטס פארזיצער וויליאם סי. טאמפסאן דזשונאר האט געזאגט, "די העכסט-נייטיגע נייע איינריכטונג וועט ערמעגליכן פאר CUNY צו פארברייטערן אירע פראגראמען אין העלטקעיר און ארבעטסקראפט אנטוויקלונג, פארבינדן סטודענטן מיט אינטערנשיפס און דזשאבס אין די אויפשטייגנדע אינדוסטריעס און פארברייטערן אונזער פעסט אוועקגעשטעלטע לעבנס-וויסנשאפט פארשונג פעאיגקייטן. איך בין דאנקבאר צו גאווערנער האוקול און מעיאר אדאמס פאר'ן מאכן CUNY א געוויכט-פונקט פאר דעם נייעם, לעבהאפטן דעוועלאפמענט וואס וועט זיין קריטיש-וויכטיג צום צוקונפטיגן ערפאלג פון אונזער שטאט."

סיטי אוניווערסיטעט פון ניו יארק פארגעשריטענע וויסנשאפט פארשונג צענטער סטרוקטורעלע ביאלאגיע איניציאטיוו דירעקטאר קעווין עיטש. גארדנער, Ph.D, האט געזאגט, "אפילו אין אונזער דיגיטאל-באהאפטענע תקופה, בליען אויסגעצייכנטע מענטשן, געדאנקען און באגריפן נאענט איינס צום אנדערן, ארבעטנדיג זייט-ביי-זייט מיט און ארום איינער דעם צווייטן. דער 'SPARC' קיפס בעי' פראיעקט בויט אינאוואטיוו א ניי ארט פאר די אלע הויפט-וויכטיגע אקטיוויטעטן פון בייאו-מעדיצין — פון אויפפאסונג ביז פארשונג און טרענירונג, פון ערפונדונג ביז אויספירליכקייט — אלצדינג פארצוקומען אונטער איין דאך אנשטאט אויסגעשפרייט אויף פארשידענע ערליי ערטער. דערהייטערנדע ענינים זענען דא, פון די פאציענטן באהאנדלט ביז די המצאות אריינגעלייגט אין פראקטיק און אויסגעלערנט פאר די קומענדע דורות העלטקעיר פארזארגער."

NYC' העלט + האספיטעלס' פרעזידענט און CEO מיטשעל קעטס, MD, האט געזאגט, "NYC' העלט + האספיטעלס' שטאלצירט זיך אנטוויקלונגעמען אין 'SPARC' קיפס בעי' אזוי ווי מיר פארברייטערן בעלוויז שפיטאלס פריימערי קעיר קליניקס און לייגן צו א נייע קלינישע סימולאציע צענטער פאר אונזערע ארבעטער און CUNY סטודענטן. אונזער געזונטהייט סיסטעם וועט שפילן א דינאמישע ראלע אין דעם נייעם קאמפוס, אזוי ווי מיר באשעפטיגן זיך מיט אונזערע פאציענטן און צוקונפטיגע נורסעס און דאקטוירים."

ניו יארק סיטי עדיוקעישען דעפארטמענט קאנצלער דעיוויד סי. בענקס האט געזאגט, "פארזארגן אונזערע סטודענטן מיט א קלארע מהלך צו און צוגרייטונג פאר א באלוינענדע קאריערע און לאנג-טערמיניגע עקאנאמישע זיכערהייט, דאס איז אונזער כסדר'דיגע ציל. 'SPARC' קיפס בעי' וועט זיין א רעזולטאט פון פרעצעדענטלאזע צוזאמארבעטשאפט צווישן אונזערע פובליק סקולס, CUNY, דערנעבנדע העלט און בייא-טעק אינדוסטריעס און פובליק געזונטהייט אנטשטאלטן אויף צו פארזארגן באדייטנספולע קאריערע מהלכים פאר אונזערע הויך-שולע סטודענטן. איך בין דערהייטערט אז די געלעגנהייט וועט העלפן גרייט מאכן מער פון אונזערע סטודענטן פאר דער 21סטער יארהונדערטיגער עקאנאמיע און די געלעגנהייטן פונעם צוקונפט."

ניו יארק סיטי סקול קאנסטרוקציע אויטאריטעט פרעזידענט און CEO נינא קובאטא האט געזאגט, "דער אמביציעזער פראיעקט איז נאך א ביישפיל פון צווישן-אגענטורישע קאאפעראציע אנגעפירט דורך מעיאר אדאמס און גאווערנער האוקול וואס וועט טראנספארמירן דעם קיפס בעי געגנט פאר פילע קומענדיגע דורות. אנטהאלטנדיג א נייע סטעיט-און-דע-אָרט סקול אלס טייל פון דעם לעבנס-וויסנשאפט

און פובליק געזונטהייט קאמפוס וועט געבן נייע געלעגנהייטן פאר סטודענטן פאראינטערעסירט אין נאכגיין קאריערעס אין די אויפשטייגנדע אינדוסטריעס.

ניו יארק סיטי דעפארטמענט פון שטאט פלאנירונג דירעקטאר און שטאט פלאנירונג קאמיסיע פארזיצער דאן גאראדניק האט געזאגט, "דער ניו יארק סיטי ראיאן פירט דעם לאנד אין לעבנס-וויסנשאפט דזשאבס, און מיט דעם פראיעקט וועלן מיר ווייטער אויפטון פיל גוטס. דער נייער צענטער געפונט זיך פערפעקט אין א העלטקעיר קארידאר וואס נעמט אריין שפיטעלער, לאבאראטאריעס, סקולס, און פובליק געזונטהייט איינריכטונגען, אין א שטאט וואס האט אלע טאלאנטן אויף צו ברענגען נייע אינאוואציעס צו דער ווירקליכקייט. דאס איז טראנספארמאטיוו פארן געגנט און א ריזיגן געווינס פאר ניו יארק."

ניו יארק סיטי מעיאריס אפיס פון טאלאנט וואן ארבעטסקראפט אנטוויקלונג עקזעקיוטיוו דירעקטארין עבי דזשאו סיגאל האט געזאגט, "די פובליק-פריוואטע אינוועסטירונג אויסצוארבעטן SPARC קיפס בעי וועט שאפן מהלכים פאר עקאנאמישע באוועגיקייט פאר ניו יארקער און העלפן בליען אונזער עקאנאמיע. די אויפן-ארטיגע טרענירונג צענטערס און פובליק הויך-שולע וועט צושטעלן CUNY און DOE סטודענטן קאריערע-באהאפטנדע לערנונג געלעגנהייטן קריטיש-וויכטיג צו זייער פראפעסיאנעלע הצלחה און ארבעטסגעבער אין לעבנס-וויסנשאפטן און העלטקעיר אינדוסטריעס די געלעגנהייט אויף אריינצוטאפן אין די אויסערגעווענליכע טאלאנט פון NYC איינוואוינער."

ניו יארק סיטי מעדיצינישע אונטערזוכער דר. דזשעיסאן גרעיהעם האט געזאגט, "קיפס בעי איז געווען די היים פאר OCME פאר איבער א יארהונדערט, און מיט אונזער נייע פארענסיק פאטאלאגיע צענטער זענען מיר באגייסטערט איינצופירן דעם נעקסטן קאפיטל פאר דעם געגנט אלס אן אלוועלטליכן צענטער פאר ערפונדונג און אינאוואציע אין פארענסיק וויסנשאפט. אונזער סטעיט-און-דע-ארט איינריכטונג וועט שטיצן דאקטוירים און וויסנשאפטלער וועלכע דינען ניו יארקער ביים שניידפונקט פון פובליק געזונטהייט און זיכערהייט און פארזיכערן אז מיר פירן ווייטער דעם לאנד אין פראדוצירן באָרד-באשטעטיגטע פארענסיק פאטאלאגיסטן אין א צייט וועט די מעדיצינישע אונטער-ספעציאליטעט איז קריטיש-וויכטיג."

SPARC קיפס בעי וועט פארמאגן אלס געוויכט-פונקט דורך נייע, מאדערנע איינריכטונגען פאר איבער 4,500 סטודענטן פון דעם הונטער שולע פון נורסינג און שולע פון געזונטהייט פראפעסיעס, דער CUNY גראדואיר שולע פון פובליק געזונטהייט און געזונטהייט פאליסי, און בארא פון מאנהעטען קאמיוניטי קאלעדזש העלטקעיר פראגראמען. דער צענטער וועט אויך פיגורירן:

- אן H+H/בעלוויי אמבולאטארישע באהאנדלונג צענטער וואס וועט אנבאטן אונטערזוכונגען, זעלבן טאג פראצעדורן, דיאגנאזטיקס און פארמיידונג אויפפאסונג;
- אן H+H סימולאציע טרענירונג צענטער וואס וועט ערמעגליכן פאר CUNY סטודענטן און אנדערע צו סימולירן פאציענט סצענארן, אויסניצנדיג נאכגעמאכטע אפעראציע צימערן און לעיבאָר און דעליווערי צימערן;
- אן DOE הויך-שולע צושטעלנדיג בפועל'דיגע לערנען אין העלטקעיר און וויסנשאפטן צוצוגרייטן סטודענטן פאר קאריערעס אין די אויפשטייגנדע סעקטארן; און
- א נייע אפיס פון הויפט מעדיצינישע אונטערזוכער (OCME) פארענסיק פאטאלאגיע צענטער, וואס באשעפטיגט 150 מענטשן און איז א לאנד-וועגווייזיגע טרענירונג איינריכטונג פאר פארענסיק פאטאלאגיסטן, מיט א 24/7, גאנץ-יעריגע אפעראציענעלע סקעדזשול.

SPARC קיפס בע"י וועט ווייטער ציען א טראדיציע פון ערפאלגרייכע פובליק-פריוואטע צוזאמארבעטשאפטן צו העלפן ניו יארק מאכן וואקסן איר לעבנס-וויסנשאפטן אינדוסטריע. במשך דעם קומענדיגן יאר, וועט די שטאט און NYCEDC, ארבעטנדיג אינאיינעם מיטן סטעיט און CUNY, פירן א מייסטער פלאנירונג פראצעס וואס וועט רעזולטירן אין א באגריפליכע ארט פלאן וואס וועט אידענטיפיצירן דעם ארטיס אינפראסטרוקטור געברויכן, בויעריי, אפענע-לופט ערטער און אינער-שטאטישע אויסצייכענונג און פאטענציעלע זאָנינג און אנדערע בארעכטיגקייט ענדערונגען נייטיג אויף איינצופירן דעם פראיעקט. דער פלאנירונג פראצעס וועט זיין אינפארמירט דורך קאמיוניטי פארבינדונג און טעמע מומחים, און געשטיצט דורך די ארכיטעקטורעלע, אינער-שטאטישע פלאנירונג און אינזשינערונג פירמע סקידמאר, אווינגס און מעריל.

די פובליק-פריוואטע צוזאמארבעט טוט אונטערשטרייכן גאווערנער האוקוליס אנטשלאסנקייט צו טרייבן וואקס און אינאוואציע אין ניו יארקס העלטקעיר און לעבנס-וויסנשאפט אינדוסטריעס. די גאווערנער זעצט פאר ווייטער פאראויסצופירן ניו יארק סטעיט'ס [620 מיליאן דאלערדיגע לעבנס-וויסנשאפט איניציאטיוו](#) צו טרייבן דאס שאפן 'קאָטינג-עדזשי' העלטקעיר לייזונגס-מיטלען און פארברייטערן דעם סטעיט'ס פעאיקייט צו קאמערציעליזירן פארשונג. די איניציאטיוו נעמט אריין א 40 מיליאן דאלערדיגע ניו יארק סטעיט בייאוו-דעפענס קאמערציעליזאציע פאָנד געשאפן אין אפרוף צו דער קאָוויד-19 פאנדעמיע אויף צו קאפיטאליזירן אויף ניו יארק'ס פארשונג און אנטוויקלונג אייגנשאפטן און קענטעניס.

באזונדער, האט גאווערנער האוקול [געשאנקען דעם ערשטן גרענט](#) פון דעם סטעיט'ס 350 מיליאן דאלערדיגן לאנג איילענד אינוועסטירונג פאָנד צו די פיינסטיין אינסטיטוטס פאר מעדיצינישע פארשונג און פלענער אוועקצושטעלן א 50 מיליאן דאלערדיגער לעבנס-וויסנשאפט ביזנעס פלאן פארמעסט דורך דעם פאָנד אין די קומענדע וואכן. דער גאווערנער האט אויך געארבעט מיט דער סטעיט לעגיסלאטור אויף צו שאפן א רעקארד-ברעכנדע 2.2 ביליאן דאלער [פאר קאפיטאל פארבעסערונגען ביי CUNY און SUNY שולעס](#) און נאך 500 מיליאן דאלער פאר אפעראציע הוצאות אלס טייל פון דעם היי-יעריגן בודזשעט. און אין אוגוסט, האט דער גאווערנער איינגעפירט א 1.3 ביליאן דאלערדיגע [העלטקעיר און גייסטישע געזונט ארבעטער באנוס פראגראם](#) צו רעקרוטירן און האלטן די העכסטע טאלאנט פאר יארק'ס העלטקעיר סעקטאר.

SPARC קיפס בע"י איז ערווארטעט צו קאסטן 1.6 ביליאן דאלער און וועט פינאנצירט ווערן געמיינזאם דורך דער שטאט און סטעיט מיט נאך פריוואטע אינוועסטירונג. SPARC קיפס בע"י איז ערווארטעט צו אנגעהויבן צו ווערן אין 2026 און ווערן געענדיגט ביזן ענדע 2031.

קאנגרעסמאן קעראלין מאלאני האט געזאגט, "שוין היפשע יארן, האט די קאמיוניטי אדוואקירט פאר א גרויסע לעבנס-וויסנשאפטן צענטער ביי דעם ארט און איך בין דערהייטערט אז דער טאג איז שוין ענדליך געקומען. עס געפונט זיך נישט קיין בעסערן ארט וואו צו פלאצירן א סטעיט-אָוו-דע-אַרט לעבנס-וויסנשאפטן בילדונגס קאמפוס מיט עטליכע פון די בעסטע מעדיצינישע שולעס, פובליק שפיטעלער און פארשונג צענטערס איינס נעבן אנדערן. אויב מיר וויל ווייטער זיין א נאציאנאלע פירער אין די העלטקעיר פראפעסיעס, דארפן מיר מאכן די סארטן אינוועסטירונגען און שאפן די רערן-ליניעס וואס ברענגען טאלאנטפולע ניו יארקער צו דער העלטקעיר אינדוסטריע."

אסעמבלי-מיטגליד ריטשערד גאטפריעד האט געזאגט, "די באמאונג וועט פארשטערקערן העלטקעיר און קאריערע געלעגנהייטן אין ניו יארק, איבערהויפט אין קאמבינאציע מיט ניו יארק'ס פארברייטערונג פון דער 'דיווערסיטעט אין מעדיצין' פראגראם. דאס איז אויך א וויכטיגע אינוועסטירונג אין פובליק בילדונג און פובליק העכערע עדיקעישען."

ניו יארק סיטי קאונסיל-מיטגליד קיעט פאווערס האט געזאגט, "נאך יארן אומזיכערקייט איבער ברוקדעיל'ס צוקונפט, טוט היינט פארטרעטן א גרויסע געלעגנהייט פאר ניו יארק סיטי. עס איז קריטיש-וויכטיג אז אונזער שטאט בלייבט ווייטער א פירער אין די לעבנס-וויסנשאפטן און אז אונזער נעקסטן דור איז גרייט צו פירן אין די 'קאָטינג-עדזש' נייסטע טעכנאלאגיע אינדוסטריעס. אזוי ווי דער פראצעס זעצט פאר ווייטער, קוק איך ארויס צו באקומען פובליק אריינזאג, איבערקוקנדיג דעם פארשלאג מיט מיינע קאלעגעס און האבנדיג וויכטיגע געשפרעכן מיט דער קאמייוניטי."

SEIU1199 יונייטעד העלטקעיר ווארקערס איסט' פרעזידענט דזשארדזש גרעשעם האט געזאגט, "לעבנס-וויסנשאפטן זענען העכסט-נייטיג צום צוקונפט פון העלטקעיר, דזשאבס און א בליענדער עקאנאמיע. ניו יארק סיטי האט די רעסאָרסן צו זיין אן אלוועלטליכער צענטער פאר 'קאָטינג-עדזש' מעדיצינישע פארשונג און טרענירונג וואס וועט זיין אן אונטערהייב כוח פאר גוטע, יוניאן דזשאבס און עקאנאמישע אויפשטייג לענגאויס דעם ראיאן. CUNY איז אינטעגראל צו טרענירן די העלטקעיר ארבעטער פון מארגן און וואו פילע ארבעטער פון מארגן און וואו פילע SEIU1199 מיטגלידער שטודירן, געשטיצט דורך אונזער טרענירונג און אפגריידיען פאָנד. מיר קוקן ארויס צו אונזער ווייטערדיגע צוזאמארבעט מיט מעיאר אדאמס און גאווערנער האוקול אויף דער אונטערנעמונג וואס וועט פארשטערקערן דאס ליפערן העלטקעיר אין ניו יארק."

יגעבוי און קאנסטרוקציע האנדלס קאונסיל פון גרעיטער ניו יארק' פרעזידענט גערי לאבארבערא האט געזאגט, "אזוי ווי ניו יארק זעצט פאר ווייטער ארויסצוקומען פון דער פאנדעמיע, וועט זיין קריטיש-וויכטיג דאס ווייטערדיגע אינוועסטירן אין פראיעקט וועלכע טוען נישט בלויז פארבעסערן אונזער העלטקעיר און לעבנס-וויסנשאפט אינפראסטרוקטור נאר עס שאפט אויך טויזנטער גוט באצאלטע דזשאבס און קאריערע געלעגנהייטן פאר אונזער ארבעט-קלאס באפעלקערונג. דער נייער פובליק געזונטהייט און עדיוקעישען צענטער אין קיפס בעי איז ווידער נאך א פראיעקט וואס וועט אוועקשטעלן ניו יארק אלס א פירער אין לעבנס-וויסנשאפטן און העלטקעיר און צושטעלן צוטריטליכע מיטל-קלאס קאריערע דרכים צו שווער-ארבעטנדע ניו יארקער. מיר אפלאדירן מעיאר אדאמס און גאווערנער האוקול פאר זייער אנגייענדע אנטשלאסנקייט צו טרייבן פאראויס די איניציאטיוון וועלכע שטעלן אוועק אונזער שטאט אויף צוריקצוקומען נאך שטערקער און דראסטיש פארבעסערן די לעבנס פון אלע ניו יארקער."

LEXEO טעראפיוטיקס' CEO אר. נאולענד טאונסענד האט געזאגט, "אלס א CEO פון א ניו יארק-באזירטע בייאו-טעכנאלאגיע פירמע, בין איך דערהייטערט צו זין די היסטאריש אינוועסטירונג וואס וועט ווייטער טרייבן די בליאונג פון די לעבנס-וויסנשאפטן סעקטאר אין דער שטאט. וויכטיג צו באטאנען, די אנגייענדע צוזאמארבעט פון אינדוסטריע, אקאדעמישע און רעגירונג פאראינטערעסירטע פארטייען איז געווען קריטיש-וויכטיג צו פארמיטלען דאס פארשנעלערן דעם גאנג און אנטשלאסנקייט צו בויען און פארברייטערן די לעבנס-וויסנשאפט סעקטאר אין ניו יארק."

NewYorkBio CEO דזשעניפער האוקס בלענד האט געזאגט, "טרייבן אינאוואציע און שטיצן די אנטוויקלונג און אויפבלי פון ניו יארק סטעיט'ס לעבנס-וויסנשאפט אינדוסטריע איז צענטראל צו אונזער אויפגאבע. מעיאר אדאמס און גאווערנער האוקול'ס צוזאמארבעט אין SPARC קיפס בעי איז א פרעצעדענטלאזע צוזאמגעארבעטע אינוועסטירונג אין פאראויס-ציען עדיוקעישען און די קאריערע רערן-ליניע פאר דער העכסט-נייטיגער אינדוסטריע. די אינוועסטירונג וועט אויסניצן ניו יארק'ס פאזיציע אלס א לעבנס-וויסנשאפט פירער און היים פאר וויסנשאפטליכע אויסצייכענונג — אויספלאסטערנדיג דעם וועג פאר ריזיגע אויפשטייג אין טאלאנט און, עווענטועל, סטאַרט-אַפּס און פירמעס."

מאנהעטען קאמייוניטי באָרד 6 פארזיצער קייל אטהאידע האט געזאגט, "מאנהעטען קאמייוניטי באָרד 6 האט שוין פון לאנג אן גע'שתדל'ט פאר א מאדערניזירונג פון דעם ברוקדעיל ארט און איז דערפריידט אז אונזערע פירער הערן זי צו און זעצן פאר ווייטער אין א נייעם און פאראויס-קוקנדן אופן.

מיר דאנקען גאווערנער האוקול, מעיאר אדאמס, קאנצלעלאר מאטאס ראדריגעז, און פרעזידענט ראאב פאר אפירברענגען און פינאנצירן א פלאן וואס שטעלט אוועק מאנהעטען קאמיוניטי דיסטריקט 6 צו פירן אין די לעבנס-וויסנשאפטן אינדוסטריע און בליען אין דעם 21סטן יארהונדערט. קאמיוניטי באָרד 6 פריידט זיך אויך צו אז דער פלאן אנטהאלט געוויסע קאמיוניטי פארבעסערונגען, אויף וועלכע מיר האבן שוין אדוואקירט במשך די יארן, ווי למשל אן ADA-צוטריטליכע פיסגייער בריק איבערן FDR דרייוו צו 'וואטערסייד פלאזא'. קאמיוניטי באָרד 6 קוקט ארויס צו זיין אקטיוו באשעפטיגט מיט אונזערע רעגירונג שותפים דורכאויס דעם קומענדין פלאנירונג פראצעס."

אלבערט און מערי לעסקער פאנדעישען מיט-פארזיצערין, מעיאריס לעבנס-וויסנשאפטן באראטונגס קאונסיל, און פרעזידענטקע קלעיר פאמעריו האט געזאגט, "מיר אפלאדירן גאווערנער האוקול און מעיאר אדאמס אויף די היסטארישע אויסמעלדונג. דער נייער 'SPARC' קיפס בעי' איז א קריטיש-וויכטיגע און אינספירירנדע אינוועסטירונג אין די יעצטיגע און צוקונפטיגע דורות וויסנשאפטלער, קליניקער און פובליק באאמטע וועמענס ארבעט פירט פאראויס די געזונטהייט פון אונזער ניו יארק סיטי קאמיוניטי און מענטשן ארום דעם ערד-קוגל. אלס מיט-פארזיצערין פון דעם מעיאריס לעבנס-וויסנשאפטן באראטונגס קאונסיל, בין איך דערהייטערט צו שטיצן דעם נייעם צענטער פון עדיוקעישען, קאריערע טרענירונג און אינאוואציע."

לואיס טאמאס, אוניווערסיטעט פראפעסאר פון מעדיצין ביי 'ווייל קארנעל מעדיצין', מעיאריס לעבנס-וויסנשאפטן באראטונגס קאונסיל מיטגליד העראלד ווארמוס האט געזאגט, "די היינטיגע מעלדונג דורכ'ן מעיאר און גאווערנער איז גאר געוואונשענע נייעס פאר אונז וואס האבן שוין געראטן NYCEDC אויף אירע מערערע פראיעקטן צו מוטיגן דאס פארברייטערן לעבנס-וויסנשאפט ביזנעסער אין דער שטאט דורך קאפיטאל אינוועסטירונגען, ריעל עסטעיט אנטוויקלונג, און טרענירן ארטיגע טאלאנט. פילע פארשריטן זענען שוין געמאכט געווארן, און דער נייער פלאן קען ערווארטעט ווערן צו פארשנעלערן דעם גאנג פון צוקונפטיגע אנטוויקלונג."

'פארטנערשיפ פאָנד פאר ניו יארק סיטי' פרעזידענטקע און CEO מאריע גאטש האט געזאגט, "דער נייער פארשונג צענטער וועט פארשנעלערן די לעבנס-וויסנשאפטן אין ניו יארק סיטי און שאפן א פארברייטערטע צענטער אין קיפס בעי, מיט איר יעצטיגע געוויכט-פונקט דעם אלעקסאנדריע צענטער. אדאנק גרויסע פובליק און פריוואטע סעקטאר אינוועסטירונגען איז לעבנס-וויסנשאפט געווארן א ליכטיגן פונקט אין אונזער שטאט'ס עקאנאמיע — שאפנדיג טויזנטער דזשאבס און צוציענדיג מיליאנען דאלארען פריוואטע סעקטאר אינוועסטירונג. דער קאמפוס וועט אויך פארשטערקערן די דזשאב טרענירונג און ארבעטסקראפט אנטוויקלונג איניציאטיוו נייטיג אויף צו פארמאכן דעם געניטשאפט חסרון און שאפן א רערן-ליניע פון לעבנס-וויסנשאפט טאלאנט. מיר דאנקען מעיאר אדאמס און גאווערנער האוקול פאר זייערע אנגייענדע שטיצע פאר דער אינדוסטריע."

סטייוועסענט טאון-פיטער קופער ווילעדזש טענאנטס אסאיעשען פרעזידענטקע סוזען סטיינבערג האט געזאגט, "עס פריידט אונז זייער אז די צוזאמארבעט צווישן ניו יארק סטעיט און ניו יארק סיטי וועלן ניצן דעם ברוקדעיל ארט צו פארברייטערן די עקזיסטירנדע געזונטהייט און בייאוי-וויסנשאפט קארידאר צווישן 23סטע און 34סטע סטריט. מיר קוקן ארויס צו זען ווי די צוזאמארבעט וועט צושטעלן עדיוקעישען, טרענירונג און מעדיצינישע סערוויסעס וועלכע וועלן זיין א טובה פאר דער קאמיוניטי."

'וואטערסייד טענאנטס אסאיעשען' פרעזידענטקע דזענעט האנדאל האט געזאגט, "דער 'וואטערסייד טענאנטס אסאיעשען' איז זייער דערפריידט צו הערן פון די איבערגעבוי פלענער פאר דעם הונטער ברוקדעיל קאמפוס, וואס וועט ברענגען א נייע הויך-שולע און פראפעסיאנעל טרענירונג פראגראם צו דער קאמיוניטי און הויכע קוואליטעט דזשאבס. מיר זענען ספעציעל דערפריידט אז א נייע ADA-אויספאלגנדע פיסגייער-בריקל באהעפטנדיג וואטערסייד צו 25סטע סטריט וועט געבויט ווערן

אלס טייל פון דעם פראיעקט. מיר קוקן ארויס צו ארבעטן מיט NYCEDC אויף די קאמיוניטי פלאנירונג פראצעס צו פארזיכערן אז די זארגן און געברויכן פון דער קאמיוניטי ווערן אריינגענומען אין דעם מייסטער פלאן.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418